

## غلامی یا پچھتاوا

ایس احمد پیرزادہ<sup>۰</sup>

۱۹۹۷ء میں جون، جولائی کے گرم ترین دن تھے۔ جھلساتی دھوپ اور گرم ہواؤں کے تھیڑے انسان کو حواس باختی کر رہے تھے۔ اس پرستم یہ کہ صبح سات بجے ہی کالج کے لیے نکلا پڑتا تھا۔ دن کا کھانا تو دور کی بات، چائے ناشتہ بھی ہمیں کم ہی نصیب ہوتا تھا۔ گرم ہوا کے تھیڑے تو پھر بھی قابل برداشت تھے، لیکن گرم حالات کے تذلیل آمیز تھیڑے دن میں ہزار مرتبہ زندہ درگور کر دیتے تھے۔ میں بی ایس سی فسٹ ائیر کا طالب علم تھا۔ ہمارے قریب ہندواڑہ اور کپوڑاڑہ میں کالج تھے، لیکن ان میں سائنس نہیں پڑھائی جاتی تھی۔ اس لیے سائنس کے شوقین ضلع بھر کے تمام طلبہ و طالبات کو سوپور، بارہمولہ یا پھر سرینگر کا رُخ کرنا پڑتا تھا۔

اکثر طلبہ و طالبات سوپور جانا ہی پسند کرتے تھے، کیونکہ سر شام واپس گھر پہنچ جاتے تھے اور کرایے کے کمروں کا خرچ نہیں جانے کے علاوہ نامساعد حالات میں والدین بھی اپنے نوجوان بیٹوں اور بیٹیوں کو ہر روز اپنے سامنے ہی دیکھنے کے خواہاں ہوتے تھے۔ حالات ایسے تھے کہ روزانہ ہی کالج کے راستے میں کہیں نہ کہیں فائر گنگ ہو جاتی، گولیاں برستیں اور بے گناہوں کی لاشیں گرتی تھیں۔ کریک ڈاؤن تو روز کا معمول ہوتے تھے۔

ہم طالب علم اپنے فائح ہونے کا جھنڈا اُس وقت گاڑ دیتے تھے، جب ہم کریک ڈاؤن کے دوران بھارتی فوج کے وروپی پوشوں کے بڑے صاحب کو یہ سمجھانے میں کامیاب ہو جاتے تھے کہ ”آج ہمارا پرکشیکل کا امتحان ہے، اس لیے کالج جانا لازمی ہے“ اور وہ ہماری تھیلیوں پر

۵ سری نگر، مقبوضہ جموں و کشمیر

سیاہ رنگ کے بارکر سے دستخط کر کے ہمیں جانے کی اجازت دیتا تھا۔ سیاہی کی ان ٹیکھی میری کیروں میں ہماری رہائی کا پروانہ ہوتا تھا، کہ بڑے صاحب کے یہ دستخط راستے میں کھڑے وردی پوشوں کو دکھا کر ہم نکل جانے میں کامیاب ہوجاتے تھے۔ پھر دن بھرا بینی اس ہوشیاری کا چرچا پر ہوتا تھا لیکن کبھی کبھی چال اُلٹی بھی پڑ جاتی تھی۔ جس دن ان کا موڈ آف ہوتا تھا تو ایسی کوئی چالاکی نہیں چلتی تھی اور نہ ہم ایسی کوئی چالاکی دکھانے کی جرأت کرتے تھے بلکہ جتنی بھی تسبیح اور کلمات یاد ہوتے، ان کا ورد کرتے اور اللہ سے اپنی حفاظت کی دعا نہیں کرتے۔ پھر بھی ہفتے میں دو ایک بار تھپڑوں، گھونسوں، لاٹھیوں اور لاٹوں سے ہماری خاطرداری ہوئی جاتی تھی۔

نوجوانی اور کالج جانے والے لڑکوں کا منچلا پن ہمارے اُس احساس اور سوچ کو سر اچھارنے ہی نہیں دیتا تھا، جو کبھی بھی خود آگئی کے ذریعے سے ہمیں یاد دلاتا تھا کہ تمہاری اپنی ہی سرزی میں پردن میں ہزار بار دیار غیر سے آنے والے یہ وردی پوش تمہاری تذلیل کرتے ہیں، تمہارا مذاق اڑاتے ہیں، تمہاری عزت نفس کا جامہ تارتار کرتے ہیں اور تم ایسے ہو کہ اپنی بے بُسی پرسوچنا بھی چھوڑ دیا ہے۔ ہم اکثر اپنی اس بے بُسی اور بے کسی کے ان تیخ واقعات سے دل بہلانے کے عادی بن چکے تھے۔ حالانکہ حالات میں کچھ اور انداز کی تبدیلی آگئی ہے۔ ڈیڑھ عشرہ گزر جانے کے بعد آج کے نوجوان سینہ ٹونک کر ظلم و زیادتیوں کے خلاف احتیاج کرتے ہیں، بندوق کا مقابلہ سنگ باری سے کرتے ہیں اور ہزارہا مسلسل فوجیوں کے سامنے، ان کی آنکھوں میں آنکھیں ڈال کر اعلان کرتے ہیں کہ: ”ہندستان کی طاقت کے سامنے یقوم کبھی چکنے والی نہیں ہے۔“

ہم گھر سے سوپورٹک دو گاڑیاں تبدیل کرتے تھے۔ ہندوڑاڑہ نکل پہنچ جانے کے لیے ایک بس میں سوار ہونا پڑتا تھا اور پھر ہندوڑاڑہ سے سوپورٹک دوسری بس میں سوار ہوجاتے تھے۔ صحیح سات بجے گھر سے نکلتے تھے۔ پہلے والی گاڑی میں سوار ہو کر ہمارا ساڑا ہے دس بجے کی کلاس پکڑنے کا ہدف ہوتا تھا، لیکن مجھے سال بھر کا وہ دن یاد ہی نہیں کہ جب ہم نے انگریزی کی وہ کپلی کلاس پڑھی ہو۔ تلواری، ماگام، ودی پورہ، براری پورہ، وٹائیں، زالورہ، سیلو کے مقامات پر گاڑیوں کی تلاشیاں اور ہمارے شاختی کارڈ کی چینگنگ، سوال و جواب اور شاخت پر یہ میں گھنٹوں ضائع ہوجاتے تھے۔ کبھی کبھار تو ان مقامات کے علاوہ بھی راستے میں کوئی ناکہ یا کوئی چیک پوسٹ

ہوتی یا پھر راستے میں ڈیوٹی پر مأمور وردی پوش (سپاہی) محض وقت ضائع کرنے کے لیے بس کو روک کر اپنی طاقت اور فرعونیت کا مظاہرہ کرتے تھے۔ صحیح سات بجے سے آٹھ بجے کے درمیان اور شام کو چار بجے سے ساڑھے چار بجے کے درمیان چلنے والی بسوں میں اکثر طالب علم ہی سوار ہوتے تھے۔ ہمارے مابین کالج اور کلاس کی جان پیچان کے بھائے اصل تعارف بس میں سوار ہونے کے گروپ سے ہوتا۔ کون کس اسٹاپ سے بس میں چڑھا، اور کس اسٹاپ پر اُترتا، یا آگے کے اسٹاپ سے کس کو چڑھنا ہے یا آنے والے اسٹاپ پر کس کو اُترنا ہے، یہ معاملہ قریب قریب ہر ایک کو معلوم ہوتا تھا۔

ہمارے ساتھ لڑکیاں بھی پڑھتی تھیں۔ اس طرح ہمارے ساتھ مختلف علاقوں کی درجنوں لڑکیاں سوار ہوتی تھیں۔ ہندوڑہ سے نکلتے ہی پانچ منٹ کی مسافت طے کرنے پر روزانہ ایک لڑکی بس میں سوار ہوتی تھی۔ درجنوں طالبات میں اُس کی شخصیت اُسے منفرد اور ممتاز بناتی تھی۔ اُس میں حیاتی، شرم تھی۔ ہماری کلاس میں پڑھتی تھی اور جب بھی وہ اپنے اسٹاپ سے بس میں سوار ہوتی تھی سواریوں سے بھری بس میں لڑکے اُس کے لیے سیٹ خالی کرنے کے لیے ایک دوسرا پر سبقت لینے کو کوشش کرتے تھے۔ حالانکہ وہ کسی سے بات نہیں کرتی تھی، اُسے شاید کسی لڑکے کا نام تک بھی معلوم نہیں تھا۔ وہ بارہویں جماعت میں ۷۵ فی صد نمبر حاصل کرنے کے باوجود اپنی ذہانت اور قابلیت کا رعبد جمانے کی کوشش نہیں کرتی تھی۔ گم سم، خاموش، الگ تھلک اور اپنے ہی کام سے کام رکھنے والی اُس لڑکی کو بس میں نشست دینے والا ہر لڑکا اسے اپنی بہن کہنے میں فخر محسوس کرتا تھا۔

جون اور جولائی کی جھلسادینے والی گرمی میں بھی اُس کا چہرہ کیا، ہاتھ تک دستانوں میں چھپ رہتے تھے۔ اُس کی آنکھیں بھی بس اتنی ہی کھلی ہوتی تھیں، جس میں سے وہ اپناراستہ دیکھ سکتی تھی۔ کالج کی وہ واحد لڑکی تھی جس کے بارے میں سب کو معلوم تھا کہ وہ دن کے اوقات میں انگریزی پڑھانے والی میڈیم کے کمرے میں جا کر نماز ادا کرتی تھی۔ اُس کی دین داری، پاک دامنی اور شرم و حیا کا پیکر ہونے کی وجہ سے ہر کوئی اُس کی عزت کرتا تھا۔ اسلام اور دین کے ساتھ میں ڈھلی اُس عزت مآب بہن کی مثال کالج کے پروفیسر صاحبان بھی دیا کرتے تھے۔ اُسے دیکھ کر معلوم ہوتا تھا کہ اُسے بچپن ہی سے تربیت دینے والے ماں باپ نے بتا دیا تھا کہ شرم و حیا لڑکیوں

کا زیور ہوتا ہے۔ مخلوط تعلیمی کلچر میں ہو کر بھی وہ مخالف جنس کو احساس تک نہیں ہونے دیتی تھی کہ اُس کے ساتھ یا اس کے سامنے کوئی لڑکی ہے۔ وہ پاک باز اور پاک جان معصوم کلی تھی۔ اُس کی معصومیت اور حیاداری کی سب سے بڑی مثال یہ تھی کہ کالج کا کوئی لڑکا اس کے بارے میں اس سے زیادہ نہیں جانتا تھا کہ کالے بر قلعے میں لپٹی حوا کی یہ بیٹی ہمارے کالج میں پڑھتی ہے۔

ایک دن حسب معمول اپنے اسٹاپ سے بس میں سوار ہوئی۔ اُس کا وہی پاکیزہ انداز کہ ہر لڑکے کی آنکھیں خود بخود جھک گئیں۔ گاڑی میں سوار کئی لڑکوں نے اس کے لیے سیٹ خالی کر دی۔ وہ راستہ بناتی ہوئی دوسری لڑکی کے برابر میں بیٹھ گئی۔ گاڑی اپنی منزل کی جانب جل پڑی۔ ایک پاکستانی گلوکار کا گانا ”تم تو ٹھیرے پر دیسی“ نجح رہا تھا۔ گاڑی میں سوار کچھ لڑکے گانے کے بول کے ساتھ سر ملا رہے تھے تو کچھ گپ شپ میں محو تھے۔ عام سوار یا اس اپنے اپنے خیالات میں گم تھیں۔ گانا ابھی شروع ہی ہوا تھا کہ یہاں کیک ڈرائیور نے بریک لگائی اور تمام مرد سوار یوں کو گاڑی سے اترنے کے احکامات سنائے۔

ہم وٹائیں پہنچ چکے تھے۔ یہاں تمام مردوں کو گاڑی سے اُتار کر تقریباً آدھا گلو میٹر پیدل چلنے کے لیے کہا جاتا تھا۔ گاڑی میں صرف عورتوں کو بینٹھنے کی اجازت ہوتی تھی۔ اُس کے بعد گاڑی آگے چل کر مردوں کو اٹھاتی ہے۔ اسی جگہ ہماری گاڑی سے ہماری یہ بہن بھی اُترتی تھی۔ وہی ہماری کلاس فیلو پرده پوش بہن گاڑی میں بینٹھنے کے بجائے مردوں کے ساتھ اُترنے کو ترجیح دیتی اور ہم سب مردوں کے پیچھے آہستہ آہستہ چلتی، گاڑی میں دوبارہ سوار ہونے کی جگہ تک پہنچتی۔ وردی پوش گاڑی میں سوار ہو کر تلاشی لیتے تھے۔ شاید اسے وردی پوشوں کی گھورتی نظریں برداشت نہیں ہوتی۔ شاید اُس کی غیرت اسے اجازت نہیں دیتی کہ وہ وردی پوشوں کے سوال وجواب میں اُلٹجائے جیسا کہ گاڑی میں اکثر خواتین اور طالبات کے ساتھ یہ وردی پوش مختلف بہانوں کی آڑ میں باتیں کرنے اور پریشان کرنے کی کوشش کرتے تھے۔ یہ ایک معمول بن چکا تھا اور ہم سب اس بے غیرتی اور بے عزتی کے عادی ہو چکے تھے۔ روز کی ذلت و رسائی اب ہمیں اپنا مقدر لگتا تھا۔ لیکن حوا کی یہ بیٹی اپنے حصے کا حق ادا کرتی تھی۔ روز گاڑی سے اُتار کر ہندستانی فوجیوں کے نفروں کو سنتے کے بجائے مردوں کے شانہ بشانہ پیدل اگلے اسٹاپ تک چل پڑتی تھی۔

اس روز بھی حسب معمول ہماری یہ بہن گاڑی سے اتر گئی، لیکن آج وردی پوشوں کا غصہ آسمان سے باقیں کر رہا تھا۔ ہم اتنے والوں میں سے وہ کسی کو شناختی کارڈ کے بہانے تھپٹ مارتے تھے تو کسی کو مرغابنے کا کہتے تھے۔ ایسا کثرتب ہوتا تھا جب کسی جگہ فائرنگ ہو جاتی تھی، لیکن آج تو ہمیں کوئی ایسی اطلاع نہیں ملی کہ رات کے دوران اس علاقے میں کہیں کوئی فائرنگ ہوئی ہو۔ پھر وردی پوشوں کی یہ غصب ناکی کس وجہ سے ہے؟ مجھے سوپور میں کسی پرائیوریٹ اسکول میں زیر تعلیم وہ نخالڑکا یاد ہے جس کے نازک اور کمزور کندھے پر ڈنڈے سے اس قدر شدید ضرب ماری گئی کہ اُس کا بازو ہی ٹوٹ گیا۔ میری آنکھوں کے سامنے اُس بزرگ سرکاری ملازم کا چہرہ آج بھی گھومتا ہے، جس کی ٹوپی اُتار کر اس قدر تذلیل کی گئی کہ وہ زار و قطار رونے لگا۔

مجھے اپنی ناگلوں اور پیٹ پر ڈنڈوں کی وہ کاری ضریب آج بھی یاد ہیں کہ جن کے نشان ایک ہفتہ تک موجود رہے اور میں کئی روز تک ٹھیک طرح سے چلنے پھرنے کے قابل نہیں رہا تھا۔ کسی کی سمجھ میں کچھ نہیں آتا تھا کہ آخر آج ان بھاری سورماوں کو کیا ہو گیا ہے کہ یہ اپنی ’وحشت‘ کا مظاہرہ کرنے پر تلے بلکہ پھرے دکھائی دے رہے ہیں۔ تمام مردوں کی ’خاطر مدار‘ کرنے کے بعد سہوں کو ایک جگہ جمع ہونے کے لیے کہا گیا۔ حکم کی تعیل کی گئی اور کانچ کے طلبہ کو الگ کر لیا گیا۔ ہم طالب علموں کو خوش گالیاں دے کر کہا جا رہا تھا: ”آپ سب لوگوں کا انکا و نیڑ کیا جائے گا“۔ لیکن ہم میں سے کسی میں جرأت ہی نہیں ہوئی کہ وہ پوچھ لیتا کہ: ”آخر کس جرم میں ہماری یہ درگت بنائی جائی ہے؟“

جس دوران ہماری پٹائی ہو رہی تھی، ہماری وہ باپر دہ بہن سڑک کے درمیان کھڑی یہ سب دیکھ رہی تھی ہے سو حرکت۔ وہ مخصوصہ لڑکی دہشت زدہ تھی۔ بے چاری کی سمجھ میں ہی نہیں آرہا تھا کہ وہ آگے بڑھے یا پیچھے ہے۔ آگے بڑھتی تو وہاں ہر جانب دُور ڈور تک وردی پوش ہی وردی پوش تھے، گاڑی میں واپس چڑھ جاتی جہاں خواتین اور طالبات تو موجود تھیں، لیکن وہاں خونخوار آنکھوں والے بندوق بردار فوجی جوان گاڑی کے دونوں دروازوں پر کھڑے تھے۔ شرم وحیا کی پیکر، ملت کی یہ بیٹی وہیں کھڑی رہی اور وردی پوش ہماری مار پیٹ کے دوران میں اس کی جانب دیکھ دیکھ کر اُسے اپنی طاقت کا احساس دلاتے رہے۔

قریباً آدھے گھنٹے کے بعد جب لاتوں، گھونسوں اور ڈنڈوں سے ہماری خوب مرمت کر لی گئی، تب پہاڑی کے ساتھ میکر (پختہ مورپے) سے مجرم صاحب بڑے ہی کروفر کے ساتھ لٹکے اور ہمارے سامنے نمودار ہو کر تقریر کرنے لگے: ”تم لاتوں کے بھوت، باتوں سے کہاں مانے والے ہو۔“ پھر وہ ہم سے مخاطب ہوئے: ”کیا ہم نے تشحیص کبھی بلاوجہ مار پیٹا ہے؟“ سامنے ایک بزرگ جن کی تھوڑی دیر پہلے مار پیٹ ہوئی تھی، انھوں نے جان کے خوف سے قدر تھر کا پتتے ہوئے کہا: ”نبیں سر۔“ مجرم صاحب غرائے: ”کیا ہم تمہاری ناریوں [عورتوں] کی عزت نبیں کرتے ہیں؟ کیا ہم نے انھیں کبھی گاڑیوں سے نیچے آتا را ہے؟“ اسی بزرگ نے پھر جواب دیا: ”بالکل نبیں سر۔“

اب ایک دم سے مجرم آگ بگولا ہو گیا اور غضب ناک ہو کر ملت کی اس بیٹی کی جانب مخاطب ہو کر چلایا..... ”تو پھر یہ لڑکی روز کیوں گاڑی سے اُتر جاتی ہے۔ یہ ہمارا اپمان [تو ہیں] کر رہی ہے، یہ ہماری ’شرافت‘ کا مذاق اُڑا رہی ہے۔“ مجرم کے ان جملوں سے ہم سب کی سمجھ میں آگیا کہ ما جرا کیا ہے۔ اتنا کہنا تھا کہ اس مجرم نے گرج کر اُس بہن سے کہا: ”اوھر آ جاؤ۔“ وہ بے چاری اپنی جگہ سے ہل ہی نبیں پائی۔ تب مجرم نے اسی بزرگ سے کہا: ”اس لڑکی سے کہو کہ یہ چہرے سے نقاب ہٹائے۔ ہمیں ٹنک ہے کہ اس نقاب کے پیچھے کہیں کوئی ’آٹنک وادی‘ [دہشت گرد] چھپا ہوا ہے۔“ آس پاس کھڑے درجنوں بندوق بردار و روڈی پوش جھپٹنے والی پوزیشن میں اشارے کے منتظر تھے کہ کب حکم ملے اور وہ مسلمانوں کی عزت کے چہرے سے نقاب اُتا رہیں؟ کب وہ محمد بن قاسم کی قوم کی بیٹی کی سرراہ مذلیل کریں؟ کب وہ طارق بن زیاد کی بہن کو احساس دلا دیں کہ اُس کا بھائی مر چکا ہے؟ کب وہ سلطان صلاح الدین ایوبی کی روح کو پیغام دیں کہ اب تو تیری ملت میں جرأت اور ہست کہاں کہ وہ تم جیسا کردار دکھائیں؟

وہ بزرگ ہاپتا کا نیتا اٹھا اور اس انداز سے ہماری اُس بہن سے مخاطب ہوا کہ جیسا سارے فساد کی جڑ اور ہمارے گناہوں کی قصور وار بھی وہی ہے۔ بزرگ نے اسے نقاب ہٹانے کے لیے کہا۔ وہ باپ جیسا بزرگ اپنی جان کے خوف سے پتھے پر نمازوں سے سیاہ گتنا بھی دکھائی دے رہا تھا۔ وہ باریش بھی تھا، شکل و صورت سے باعمل مسلمان بھی لگ رہا تھا۔ مگر وہ صرف مار پیٹ کے خوف سے،

اتاں عائشہ صدیقہؓ کی اُس لادلی کو مجبور کر رہا تھا۔ اپنے اردوگرد فوجیوں کا گھیرا تنگ ہوتا دیکھ کر، میجر کا چیننا چلانا، بزرگ کی دہائیاں اور جوڑ کے اُسے بہن کہتے تھے، اب اس کی موت کے چنگل میں خاموش اور بے بی میں گھرا دیکھ رہے تھے۔ اس خاموشی اور خوف ناک سنائے میں، اس معموم لڑکی نے ہمیں تشدید سے بچانے اور بزرگ کی بے رخی پر منی التجا سے مجبور ہو کر ہتھیار ڈال دیے۔ پوری طاقت سے اپنے چہرے سے نقاب کھینچ دیا۔

وہ نورانی چہرہ ہے اُس بے چاری نے کبھی آئینے کے سامنے بھی پوری طرح سے نہ کھولا ہوگا، کھلے آسمان تلے بے نقاب ہو گیا۔ اُس کی بے بس اور باحیا آنکھوں سے موتیوں جیسے موٹے موٹے آنسوؤں کا دریا ہماری بزدلی کا مذاق اڑا رہا تھا؛ وردی پوشوں کے چہروں پر وہ زہریلی مسکراہٹ، ہمارا بیگنی بلی کی طرح سر نیچے کرنا اور سامنے ہماری بہن کی بے بی نے اُس وقت ضرور ہمارے اسلاف کی روح کو ترپایا ہوگا۔ قوم اور ملت کی بیٹی کا دوپشہ اور نقاب اُتروانے کے بعد وردی پوشوں نے ہماری گاڑی کو جانے کی اجازت دے دی۔

اگلے دن اُس اسٹاپ پر ہماری بس رکی، جہاں سے وہ بہن سوار ہوا کرتی تھی۔ لڑکے سیٹ خالی کرنے کے لیے ایک دوسرے پر سبقت لینے کو تیار تھے، مگر آج دہاں سے کوئی برقمہ پوش طالبہ سوار نہیں ہوئی اور پھر وہ کبھی سوار نہیں ہوئی۔ اُس نے اپنی تعلیم ہی کو خیر باد کہہ دیا۔ اُس نے اپنی عزت، عصمت اور دین کی خاطر اپنی دنیا کو قربان کر دیا۔ اُس نے اپنی تذلیل کو تھنڈے پیٹوں برداشت نہیں کیا بلکہ ایمانی غیرت و حمیت کا مظاہرہ کر کے گھر کی چار دیواری کو ہی اپنے لیے محفوظ تصور کیا۔

میں اُس بہن کا نام تک نہیں جانتا اور نہ مجھے معلوم ہے کہ اُس کے بعد اس کے ساتھ کیا ہوا؟ لیکن یہ اسال گز رجانے، اور کوشش کے باوجود میں اُس کو اپنے ذہن سے نہیں نکال پایا۔ میں جب بھی اپنے آبائی گاؤں روانہ ہوتا ہوں، وٹائیں پہنچ کر میرے زخم ہرے ہو جاتے ہیں۔ مجھے اپنی بے غیرتی پر شرم محسوس ہوتی ہے۔ میرا ضمیر مجھ سے پوچھتا ہے کہ جس بہن کی دین داری پر تصحیل فخر ہوا کرتا تھا، اُس کی تذلیل دیکھ کر تم ہماری غیرت کہاں تھی؟ مجھے گاڑی میں دوبارہ سوار ہونے والی عام سواریوں کی وہ کاٹ کھانے والی باتیں زخمی کر رہی تھیں، جن میں وہ الزام ہماری اُس بہن ہی پر عائد کر رہے تھے کہ: ”اتی سواریوں کی مار پیٹ کروانے کی قصور وار بیہی لڑکی ہے۔“

سواریوں کی اُن کڑوی کیلی باتوں کو سن کر آج بھی مجھے احساس ہوتا ہے کہ اُس گاڑی میں کوئی ایمان کے تیرے درجے والا بھی نہ تھا۔ ظلم و زیادتی کو ہاتھ سے روکنا تو ہمارے بس میں نہیں تھا، مگر زبان تک سے بھی ہم نے احتجاج نہیں کیا اور دل میں وردی پوشوں کی اس گھناؤنی اور اسلام دشمن حرکت کو نفرت کی نگاہ سے دیکھنے کے بجائے ہم نے اپنی اُس بہن ہی کو مورد الزام ٹھیرا یا۔

میں آج بھی اُس بہن کے چہرے کو یاد کر کے اپنی نظریں جھکا لیتا ہوں اور میرے ضمیر کی آواز میرے قلب و روح سے چین و سکون ہی چھین لیتی ہے۔ میں الاطاف راجا کے تم تو ٹھیرے پر دیسی..... کے اُس گانے کو یاد کر کے سوچنے لگتا ہوں کہ واقعی ہم اپنی اُس بہن کے لیے پر دیسی ہی ٹھیرے تھے۔ اُس کی دنیا: دین داری، شرافت اور غیرت مسلم تھی اور ہماری دنیا: بزدی، جان کی امان اور دین سے دور مادہ پرستانہ زندگی تھی۔ دونوں کے درمیان موت اور حیات جیسا فیصلہ قائم تھا۔ ہم بھلے ہی اُسے بہن کہنے میں فخر محسوس کرتے تھے، لیکن حقیقی معنوں میں وہ ہماری دنیا کی باسی نہیں تھی بلکہ ہمارے دیس میں بھی پر دیسی اور اجنبی تھی۔ وہ چند منٹ آج بھی مجھے کسی قیامت سے کم نہیں لگتے، جن میں اُس دین دار بایبا قوم کی بیٹی نے اپنے چہرے سے نقاب نوچ کر ہماری گونگی غیرت اور بزدل حمیت اور ایمان و مسلمان ہونے کے دعوے پر تازیانے بر سائے تھے۔ میرا جی چاہتا ہے کہ میں دنیا کی ان گھما گھمیوں میں حوا کی اُس بیٹی کو تلاش کروں اور اُس کے سامنے اپنا دامن پھیلا کر معافی مانگوں۔ اللہ کے سامنے گڑگڑا کر اور زار و قطار روکر اپنی بزدی کے لیے معافی مانگوں۔ میرا جی چاہتا ہے کہ اُس سامنے کی یادیں اپنی دل و دماغ سے کرید کرنکال باہر کروں مگر میرا ضمیر مجھ سے بار بار مخاطب ہو کر کہتا ہے کہ: کیا تمہارے معافی مانگنے سے اور اُس بہن اور اللہ کے معاف کرنے سے اُس بے چاری کے دل و دماغ سے دینی غیرت و حمیت کے چھن جانے کی تلذیح دیں ختم ہو جائیں گی؟ کیا تمہاری یہ نہامت اُس کی اُس تذلیل اور ذلت کا نغم البدل ہو سکتی ہے؟ ضمیر کا یہ بوجھ جو لحد تک میرا پیچھا نہیں چھوڑے گا۔ اب یہ اذیت ناک بچپتاوا میرے قلب و جگر میں ہمیشہ ہمیشہ کے لیے بچپتاوا ہی رہے گا!